

## उपयोग के निर्देश: hioxifilcon A (57% पानी) प्रतिदिन उपयोग के बाद फेंके जाने वाले कॉन्टैक्ट लेंस के लिए

### महत्वपूर्ण

- उपयोग से पहले इन निर्देशों को ध्यानपूर्वक पढ़ें और इस दस्तावेज़ को भविष्य में उपयोग के लिए सुरक्षित स्थान पर रखें।
- कॉन्टैक्ट लेंस के सही उपयोग के लिए हमेशा इस दस्तावेज़ में दिए गए और आपके नेत्र देखभाल पेशेवर या प्रैक्टिशनर के निर्देशों का अनुसरण करें।

### परिचय

hioxifilcon A (57% पानी) एक नीले रंग का नरम सिलिकॉन हाइड्रोजेल कॉन्टैक्ट लेंस है, जिसमें 57% जल मात्रा है। रोगाणुरहित hioxifilcon A (57% पानी) एक अलग चौरस पैक में बफर किये हुए लवणयुक्त घोल में डूबा हुआ होता है।

### संकेत

hioxifilcon A (57% पानी) गैर-लेंसहीन रोगमुक्त आँखों वाले लोगों के लिए केवल एक ही बार उपयोग करते हुए प्रतिदिन पहने जानेवाले लिए और अपवर्तक एमेट्रोपिया (निकटदृष्टि दोष, दूरदृष्टि दोष और/या दृष्टिवैषम्य) के सुधार के लिए लक्षित हैं।

### पहनने संबंधी नियम

हर दिन के अंत में कॉन्टैक्ट लेंस को निकाल कर फेंक दें और हर सुबह उनके स्थान पर नये लेंस पहनें। एकल-उपयोग कॉन्टैक्ट लेंस का फिर से उपयोग करने से आँखों की समस्या होने का जोखिम बढ़ जाता है।

### अंतर्विरोध

यदि आपको निम्नलिखित स्थितियों में से कोई हो, तो यह कॉन्टैक्ट लेंस न पहनें।

- आँखों के आंतरिक कोष्ठ में तीव्र या अनुत्पीन्न जलन या संक्रमण
- कॉर्निया, नेत्र श्लेष्मला या पलकों को प्रभावित करने वाला कोई रोग, चोट, या अपसामान्यता
- गंभीर अश्रु साव कमी (सूखी आँखें) होने पर
- कॉर्नियाल हाइपोएस्थेसिया (कॉर्निया की संवेदनशीलता में कमी) होने पर
- कॉन्टैक्ट लेंस पहनने पर आँखों को प्रतिकूल रूप से प्रभावित करने वाला कोई दैहिक रोग
- कॉन्टैक्ट लेंस पहनने से होने वाली या बढ़ने वाली एलर्जी वाली प्रतिक्रिया
- कॉर्निया का कोई सक्रिय संक्रमण होने पर
- आँखों में लाली या जलनयुक्त आँख होने पर
- आँख की शल्यक्रिया के बाद कॉर्निया पूरी तरह ठीक न हुआ हो

### चेतावनियाँ

कॉन्टैक्ट लेंस पहनने संबंधी निम्नलिखित चेतावनियों से अवगत रहें।

- कॉन्टैक्ट लेंस पहनने से आँखों की समस्याएँ, जैसे कॉर्निया के छाले, तेजी से बढ़ सकते हैं और उनसे देखने की क्षमता छिन सकती है। यदि आपको आँखों में असहजता हो, अत्यधिक आँसू आएं, दृष्टि में परिवर्तन हो, आँखों में लाली हो या कोई अन्य समस्या हो, तो लेंस तुरंत निकाल दें और अपने नेत्र देखभाल पेशेवर या प्रैक्टिशनर से सलाह लें।

### सावधानियाँ

- कॉन्टैक्ट लेंस का संभाल कर उपयोग करें (सावधान रहें कि ये गिर न जाएं)।
- कॉन्टैक्ट लेंस को अपने नाखूनों से न छुएं।
- कॉन्टैक्ट लेंस को कॉस्मेटिक्स लगाने से पहले पहनें। कॉन्टैक्ट लेंस पहनते समय कॉस्मेटिक्स, लोशन, क्रीम या स्प्रे न लगाएं।
- अपनी आँखों पर किसी भी दवा का उपयोग करने से पहले अपने नेत्र देखभाल पेशेवर या प्रैक्टिशनर से सलाह लें।
- यदि आपकी आँख में लेंस शुष्क महसूस होते हैं, तो लेंस निकालने से पहले अनुशंसित स्नेहक या पुनः नमी प्रदान करने वाला घोल (जिसकी आपके नेत्र देखभाल पेशेवर या प्रैक्टिशनर ने सिफारिश की हो) की कुछ बूँदें सीधे आँख में डालें और लेंस निकालने के लिए तब तक प्रतीक्षा करें, जब तक कि वह मुक्त रूप से हिलने-डुलने लगे। यदि असहजता बनी रहे, तो तुरंत अपने नेत्र देखभाल पेशेवर या प्रैक्टिशनर से संपर्क करें।
- कॉन्टैक्ट लेंस पहनते समय सभी हानिकारक या जलन पैदा करने वाली वाष्पों और धूम्र से बचें।
- यदि आँखों में रसायन चला जाए, तो नल के पानी का उपयोग करके आँखों को तुरंत साफ करें, कॉन्टैक्ट लेंस निकाल दें और अपने नेत्र देखभाल पेशेवर या प्रैक्टिशनर से संपर्क करें या अस्पताल की आपातकालीन सेवा से संपर्क करें।
- खेलकूद या पानी की गतिविधियों के दौरान, या खास उद्देश्यों के लिए कॉन्टैक्ट लेंस पहनने के लिए निर्देश प्राप्त करने के लिए अपने नेत्र देखभाल पेशेवर या प्रैक्टिशनर से सलाह लें।
- प्रतिदिन उपयोग के बाद फेंके जाने वाले कॉन्टैक्ट लेंस के लिए सफाई या रोगाणुमुक्त करने वाली कोई भी प्रक्रिया आवश्यक नहीं है। उपयोग किए गए लेंस को हमेशा फेंक दें। हमेशा बदलने के लिए लेंस या चश्मा तैयार रखें, हो सकता है कि आपको दिन में लेंस निकालने पड़ें।
- कॉन्टैक्ट लेंस पहनकर न सोएँ।
- आपकी आँखों का स्वास्थ्य बनाए रखना सुनिश्चित करने के लिए फॉलो-अप मुलाकातें आवश्यक हैं।
- यदि आप लेंस का प्रकार या उसके मापदंड बदलना चाहते हों तो अपने नेत्र देखभाल पेशेवर या प्रैक्टिशनर से सलाह लें।
- अपने चिकित्सक को बताएं कि आप कॉन्टैक्ट लेंस पहनते हैं।
- कॉन्टैक्ट लेंस को कमरे के तापमान पर रखें। लेंस को फ्रीज न होने दें।
- कॉन्टैक्ट लेंस को दूसरे लोगों से साझा न करें।

### विपरीत प्रतिक्रियाएं

यदि निम्न में से कोई भी समस्या हो, तो कॉन्टैक्ट लेंस तुरंत निकाल दें और उसके स्थान पर नए लेंस पहनें। यदि समस्या फिर भी बनी रहती है, तो लेंस निकाल दें और तुरंत उपचार प्राप्त करें। संक्रमण, कॉर्निया में छाले, निओवैस्कुलराइजेशन और परितारिकाशोथ जैसी आँख को गंभीर क्षति पहुँचाने वाली स्थिति हो सकती है।

- आँख में चुभन, जलन, खुजली, या आँखों में कोई भी अन्य दर्द
- आँख में कुछ गिरने या रंगड़ रहा होने की लगातार अनुभूति
- अत्यधिक आँसू आना, आँख में से असामान्य साव, लाली, देखने की तीक्ष्णता में कमी, धुंधली दृष्टि, प्रभामंडल, प्रकाशभीति या आँखों का सूखापन

## कॉन्टैक्ट लेंस का रखरखाव करना

- कॉन्टैक्ट लेंस का उपयोग करने से पहले हमेशा अपने हाथ अच्छी तरह धोकर साफ़ कर लें और सुखा लें।
- चौरस पैक पर लंबे समय तक अत्यधिक जोर न लगाएं।
- चौरस पैक को खोलने के तुरंत बाद डिस्क पर से कॉन्टैक्ट लेंस को उठा लें।
- यदि चौरस पैक को खोला गया हो या वह क्षतिग्रस्त हो, या फिर यदि उपयोग की आखरी तिथि गुजर चुकी हो, तो कॉन्टैक्ट लेंस न पहनें।
- हमेशा बाँये और दाँये कॉन्टैक्ट लेंस का एक ही क्रम में उपयोग करें, ताकि लेंस बदल न जाए।


### चौरस पैक खोलना:

1. चौरस पैक को पैकिंग उतार कर खोलें।
2. चौरस पैक में उत्तल बाजू ऊपर हो ऐसा एक कॉन्टैक्ट लेंस खोजें।
3. लेंस को पैक में से संभाल कर निकालें और उसे ठीक से जाँच कर सुनिश्चित कर लें कि वह क्षतिग्रस्त न हो या कोई चीज़ लगी हुई न हो।

### कॉन्टैक्ट लेंस लगाना:

कॉन्टैक्ट लेंस लगाने की सामान्य प्रक्रिया का नीचे वर्णन किया गया है। आवश्यकतानुसार अपने नेत्र देखभाल पेशेवर या प्रैक्टिशनर से सलाह लें।

1. आप जिस हाथ का अधिक उपयोग करते हैं उसकी तर्जनी उंगली पर कॉन्टैक्ट लेंस का अवतल हिस्सा ऊपर की ओर करके रखें।
2. लेंस की रूपरेखा को जाँच कर निश्चित कर लें कि वह उल्टा तो नहीं हो गया है।
3. अपने कम उपयोग किये जाने वाले हाथ की तर्जनी से ऊपरी पलक और अपने अधिक उपयोग होने वाले हाथ की मध्य उंगली द्वारा नीचे की पलक को खींच कर उन्हें दूर कर दें।
4. सीधा देखते हुए, धीरे से लेंस को अपनी आँख तक लाएं, और धीरे से लेंस को कॉर्निया के ऊपर खींच लें।
  - लेंस को अपनी आँख में दबाएं नहीं।
5. नीचे देखें, पहले ऊपरी पलक छोड़ें, फिर नीचे वाली पलक, और हल्के से झपकाएं।
6. यह प्रक्रिया दूसरे लेंस के लिए दोहराएं।
  - यदि कॉन्टैक्ट लेंस पहनने के बाद आपकी दृष्टि धुँधली हो जाए:
    - यदि कॉन्टैक्ट लेंस कॉर्निया पर बीच में नहीं लगे हैं: आँखें में देखें, आँख खुली रखते हुए लेंस के किनारे को धीरे से खिसकाएं ताकि वह कॉर्निया के ऊपर आ जाए। लेंस कॉर्निया के ऊपर आ जाए तब तक ऊपर या नीचे वाली पलक के सिरे पर उंगली का दबाव डालें।
    - यदि कॉन्टैक्ट लेंस कॉर्निया पर बीच में लगे हैं, तो: लेंस निकाल दें। संभावित कारण निम्नानुसार हो सकते हैं:
      - लेंस की सतह गंदी है।
      - लेंस गलत आँख पर है।
      - लेंस आँखों पर उल्टे लगे हैं।
  - यदि उपरोक्त समस्याओं को दूर करने के बाद भी आपकी दृष्टि धुँधली रहे, तो कॉन्टैक्ट लेंस निकाल दें और अपने नेत्र देखभाल पेशेवर या प्रैक्टिशनर से बात करें।
  - यदि आपको कॉन्टैक्ट लेंस पहनते समय बहुत अधिक असुविधा हो, तो लेंस तुरंत निकाल दें और अपने नेत्र देखभाल पेशेवर या प्रैक्टिशनर से सलाह लें।
  - टोरिक कॉन्टैक्ट लेंस के लिए, लेंस को मार्गदर्शक संकेत को नीचे की दिशा में दिए गए चिह्न पर रखकर लेंस को कॉर्निया पर रखें। (चित्र 1 देखें)



चित्र 1

### कॉन्टैक्ट लेंस निकालना:

1. अपना सिर सीधा रखते हुए ऊपर की ओर देखें।
2. आपके कम उपयोग होने वाले हाथ की मध्य उंगली से नीचे वाली पलक को नीचे की ओर खींचें और अपने अधिक उपयोग होने वाले हाथ की तर्जनी को कॉन्टैक्ट लेंस की नीचे वाले किनारे पर रखें।
3. लेंस को अपनी आँख के नीचे वाले सफेद हिस्से पर खिसकाएं।
4. लेंस को धीरे से अपने अधिक उपयोग होने वाले हाथ के अंगूठे और तर्जनी के बीच धीरे से दबाएं।
5. लेंस को निकाल दें।
6. यह प्रक्रिया दूसरे लेंस के लिए दोहराएं।

### पैकेज और चौरस पैक पर उपयोग किये गए चिह्न

चिह्न					
परिभाषा	उपयोग के निर्देश देखें	फिर से उपयोग न करें	बैच कोड	उपयोग की आखरी तिथि (समय सीमा समाप्ति की तिथि)	भाप या सूखी गर्मी का उपयोग करके जीवाणु रहित करें
चिह्न	<b>DIA</b>	<b>BC</b>	<b>P</b>	<b>CYL</b>	<b>AXIS</b>
परिभाषा	व्यास	आधार वक्र	डाइऑप्ट्रे (लेंस की शक्ति)	डाइऑप्ट्रे (सिलिन्डर पावर)	सिलिन्डर अक्ष

निर्माता: Menicon Co., Ltd. 3-21-19, Aoi, Naka-ku, Nagoya, 460-0006 Japan www.menicon.com

अधिकृत प्रतिनिधि: Menicon Holdings B.V. Waanderweg 6, 7812 HZ, Emmen, The Netherlands

जारी करने का दिनांक 2018-02

©2018, Menicon Co., Ltd.

CE  
0483

MDFPIFUEU006\_hi